

11 ਜਨਵਰੀ, 2018

ਫਾਇਰ ਚੀਫ ਨੇ ਨਿਵਾਸੀਆਂ ਨੂੰ ਧੂਏਂ ਦੇ ਅਲਾਰਮ ਲਗਵਾਉਣ ਅਤੇ ਘਰ ਵਿੱਚ ਅੱਗ ਲੱਗਣ 'ਤੇ ਬਚਾਅ ਯੋਜਨਾਵਾਂ ਦਾ ਅਭਿਆਸ ਕਰਨ ਦੀ ਬੇਨਤੀ ਕੀਤੀ

ਬ੍ਰੈਮਪਟਨ, ਓਨਟਾਰੀਓ – ਓਸ਼ਾਵਾ (Oshawa) ਵਿੱਚ ਸੋਮਵਾਰ, 8 ਜਨਵਰੀ, 2018 ਨੂੰ ਲੱਗੀ ਭਿਆਨਕ ਅੱਗ ਦੇ ਨਤੀਜੇ ਵਜੋਂ, ਬ੍ਰੈਮਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ਼ (Brampton Fire and Emergency Services) ਜਨਤਾ ਨੂੰ ਯਾਦ ਕਰਾ ਰਹੇ ਹਨ ਕਿ ਉਹ ਇਹ ਯਕੀਨੀ ਬਣਾਉਣ ਕਿ ਉਹਨਾਂ ਨੇ ਆਪਣੇ ਘਰ ਦੀ ਹਰੇਕ ਮੰਜ਼ਲ 'ਤੇ ਅਤੇ ਸੌਣ ਵਾਲੇ ਸਾਰੇ ਹਿੱਸਿਆਂ ਦੇ ਬਾਹਰ ਚਾਲੂ ਧੂਏਂ ਦੇ ਅਲਾਰਮ ਲਗਵਾਏ ਹੋਏ ਹਨ ਅਤੇ ਉਹਨਾਂ ਨੇ ਆਪਣੇ ਘਰ ਵਿੱਚ ਹਰੇਕ ਨਾਲ ਘਰ ਵਿੱਚ ਅੱਗ ਲੱਗਣ 'ਤੇ ਬਚਾਅ ਯੋਜਨਾ ਦਾ ਅਭਿਆਸ ਕੀਤਾ ਹੈ।

ਹੇਠਾਂ ਬ੍ਰੈਮਪਟਨ ਫਾਇਰ (Brampton Fire) ਵੱਲੋਂ ਘਰ ਵਿੱਚ ਅੱਗ ਲੱਗਣ ਤੋਂ ਬਚਾਅ ਅਤੇ ਸੁਰੱਖਿਆ ਦੇ ਸੁਝਾਅ ਦਿੱਤੇ ਗਏ ਹਨ:

ਧੂਏਂ ਦੇ ਅਤੇ ਕਾਰਬਨ ਮੋਨੋਆਕਸਾਈਡ ਦੇ ਅਲਾਰਮ ਸਬੰਧੀ ਆਸਾਨ ਸੁਝਾਅ:

- ਆਪਣੇ ਘਰ ਦੀ ਹਰੇਕ ਮੰਜ਼ਲ 'ਤੇ ਅਤੇ ਸੌਣ ਵਾਲੇ ਸਾਰੇ ਹਿੱਸਿਆਂ ਦੇ ਬਾਹਰ ਚਾਲੂ ਧੂਏਂ ਦੇ ਅਲਾਰਮ ਲਗਵਾਓ। ਵਾਧੂ ਸੁਰੱਖਿਆ ਲਈ, ਨਿਰਮਾਤਾ ਦੀਆਂ ਸਿਫਾਰਿਸ਼ਾਂ ਦੇ ਮੁਤਾਬਕ ਹਰੇਕ ਬੈਡਰੂਮ ਵਿੱਚ ਧੂਏਂ ਦੇ ਅਲਾਰਮ ਲਗਵਾਓ। ਜ਼ਿਆਦਾ ਵੱਡੇ ਘਰਾਂ ਵਿੱਚ ਧੂਏਂ ਦੇ ਵਾਧੂ ਅਲਾਰਮਾਂ ਦੀ ਲੋੜ ਹੋ ਸਕਦੀ ਹੈ।
- ਜੇਕਰ ਤੁਹਾਡੇ ਘਰ ਵਿੱਚ ਬਾਲਣ-ਨਾਲ ਜਲਣ ਵਾਲੇ ਉਪਕਰਨ, ਚੁੱਲ੍ਹਾ ਜਾਂ ਨਾਲ ਲੱਗਿਆ (ਅਟੈਚਡ) ਗਰਾਜ਼ ਹੈ, ਤਾਂ ਸਾਰੇ ਸੌਣ ਵਾਲੇ ਹਿੱਸਿਆਂ ਦੇ ਬਾਹਰ ਕਾਰਬਨ ਮੋਨੋਆਕਸਾਈਡ ਅਲਾਰਮ ਲਗਵਾਓ। ਵਾਧੂ ਸੁਰੱਖਿਆ ਲਈ, ਨਿਰਮਾਤਾ ਦੀਆਂ ਸਿਫਾਰਿਸ਼ਾਂ ਦੇ ਮੁਤਾਬਕ ਆਪਣੇ ਘਰ ਦੀ ਹਰੇਕ ਮੰਜ਼ਲ 'ਤੇ ਕਾਰਬਨ ਮੋਨੋਆਕਸਾਈਡ ਅਲਾਰਮ ਲਗਵਾਓ।
- ਮਹੀਨੇ ਵਿੱਚ ਇੱਕ ਵਾਰ ਜਾਂਚ ਬਟਨ ਦਬਾ ਕੇ ਧੂਏਂ ਦੇ ਅਤੇ ਕਾਰਬਨ ਮੋਨੋਆਕਸਾਈਡ ਅਲਾਰਮਾਂ ਦੀ ਜਾਂਚ ਕਰੋ। ਹਰ ਸਾਲ ਬੈਟਰੀਆਂ ਬਦਲੋ।
- ਧੂਏਂ ਦੇ ਅਤੇ ਕਾਰਬਨ ਮੋਨੋਆਕਸਾਈਡ ਅਲਾਰਮ ਸਮਾਂ ਪੈਣ 'ਤੇ ਖਰਾਬ ਹੋ ਜਾਂਦੇ ਹਨ। ਨਿਰਮਾਤਾ ਦੀਆਂ ਸਿਫਾਰਿਸ਼ਾਂ ਦੇ ਮੁਤਾਬਕ ਅਲਾਰਮਾਂ ਦੀ ਬਦਲੀ ਕਰੋ।

ਘਰ ਵਿੱਚ ਅੱਗ ਲੱਗਣ 'ਤੇ ਬਚਾਅ ਯੋਜਨਾਬੰਦੀ ਦੇ ਆਸਾਨ ਪੜਾਵਾਂ ਵਿੱਚ ਸ਼ਾਮਲ ਹਨ:

- ਹਰ ਕਿਸੇ ਨੂੰ ਹਰੇਕ ਕਮਰੇ ਦੇ ਬਾਹਰ ਜਾਣ ਦੇ ਦੋ ਰਸਤਿਆਂ ਬਾਰੇ ਪਤਾ ਹੋਣਾ ਚਾਹੀਦਾ ਹੈ, ਜੇਕਰ ਸੰਭਵ ਹੋਵੇ।
- ਸਾਰੇ ਨਿਕਾਸ ਰਸਤੇ ਨਿਰਵਿਘਨ ਅਤੇ ਵਰਤੋਂ ਵਿੱਚ ਆਸਾਨ ਹੋਣੇ ਚਾਹੀਦੇ ਹਨ।
- ਜੇਕਰ ਤੁਹਾਡੇ ਘਰ ਦਾ ਕੋਈ ਮੈਂਬਰ ਅਪਾਹਜ਼ ਹੈ, ਤਾਂ ਆਪਣੇ ਘਰ ਦੇ ਮੈਂਬਰਾਂ ਨਾਲ ਮਿਲ ਕੇ ਅਜਿਹੀ ਬਚਾਅ ਯੋਜਨਾ ਤਿਆਰ ਕਰੋ, ਜਿਸ ਵਿੱਚ ਉਸ ਅਪਾਹਜ਼ ਵਿਅਕਤੀ ਦੀਆਂ ਲੋੜਾਂ ਦਾ ਧਿਆਨ ਰੱਖਿਆ ਜਾਏ। ਨਿਰਧਾਰਿਤ ਕਰੋ ਕਿ ਛੋਟੇ ਬੱਚਿਆਂ, ਵੱਡੇ ਬਾਲਗਾਂ ਅਤੇ ਜਿਸਨੂੰ ਬਚਾਅ ਲਈ ਸਹਾਇਤਾ ਦੀ ਲੋੜ ਹੈ, ਦੀ ਮਦਦ ਦੀ ਜ਼ਿੰਮੇਵਾਰੀ ਕਿਸਦੀ ਹੋਵੇਗੀ।
- ਘਰ ਤੋਂ ਬਾਹਰ ਮਿਲਣ ਦੀ ਥਾਂ ਦੀ ਚੋਣ ਕਰੋ, ਜਿਵੇਂ ਕੋਈ ਰੁੱਖ ਜਾਂ ਲੈਪ ਪੋਸਟ, ਜਿਥੇ ਹਰ ਕੋਈ ਆ ਸਕੇ।
- ਘਰ ਦੇ ਬਾਹਰ ਤੋਂ ਫਾਇਰ ਡਿਪਾਰਟਮੈਂਟ ਨੂੰ, ਕਿਸੇ ਸੈਲ ਫੋਨ ਤੋਂ ਜਾਂ ਗਵਾਂਢੀਆਂ ਦੇ ਘਰ ਤੋਂ ਫੋਨ ਕਰੋ।
- ਆਪਣੀ ਘਰ ਵਿੱਚ ਅੱਗ ਲੱਗਣ 'ਤੇ ਬਚਾਅ ਯੋਜਨਾ ਦਾ ਅਭਿਆਸ ਕਰੋ।
- ਅੱਗ ਲੱਗਣ 'ਤੇ ਘਰੋਂ ਬਾਹਰ ਨਿੱਕਲਣ 'ਤੇ, ਬਾਹਰ ਹੀ ਰਹੋ। ਕਦੇ ਵੀ ਜਲਦੀ ਹੋਈ ਇਮਾਰਤ ਵਿੱਚ ਦੁਬਾਰਾ ਦਾਖਲ ਨਾ ਹੋਵੋ।

ਉਹਨਾਂ ਲੋਕਾਂ ਲਈ, ਜੋ ਅਪਾਰਟਮੈਂਟ ਬਿਲਡਿੰਗਾਂ ਵਿੱਚ ਰਹਿੰਦੇ ਹਨ ਅਤੇ ਬਚਾਅ ਵਿੱਚ ਸਹਾਇਤਾ ਦੀ ਲੋੜ ਹੁੰਦੀ ਹੈ:

- ਜੇਕਰ ਤੁਹਾਨੂੰ ਸਹਾਇਤਾ ਦੀ ਲੋੜ ਹੈ ਤਾਂ ਆਪਣੇ ਸੁਪਰਡੈਂਟ ਜਾਂ ਮਕਾਨ ਮਾਲਕ ਨੂੰ ਦੱਸੋ।
- ਆਪਣਾ ਨਾਮ ਆਪਣੀ ਬਿਲਡਿੰਗ ਦੀ ਅੱਗ ਸੁਰੱਖਿਆ ਯੋਜਨਾ ਵਿੱਚ 'ਉਹ ਵਿਅਕਤੀ, ਜਿਹਨਾਂ ਨੂੰ ਸਹਾਇਤਾ ਦੀ ਲੋੜ ਹੈ', ਸੂਚੀ ਵਿੱਚ ਸ਼ਾਮਲ ਕਰੋ, ਤਾਂ ਜੋ ਫਾਇਰ ਡਿਪਾਰਟਮੈਂਟ ਨੂੰ ਪਤਾ ਹੋਵੇ ਕਿ ਤੁਸੀਂ ਕਿਹੜੇ ਅਪਾਰਟਮੈਂਟ ਵਿੱਚ ਹੋ।
- ਆਪਣੀ ਬਿਲਡਿੰਗ ਦੀ ਅੱਗ ਸੁਰੱਖਿਆ ਯੋਜਨਾ ਵਿੱਚ ਦਿੱਤੀਆਂ ਗਈਆਂ ਸੰਕਟਕਾਲੀ ਪ੍ਰਕਿਰਿਆਵਾਂ ਬਾਰੇ ਜਾਣੋ।

ਹਵਾਲਾ:

“ਅੱਗ ਇੰਨੀ ਤੇਜ਼ੀ ਨਾਲ ਫੈਲਦੀ ਹੈ ਕਿ ਤੁਹਾਡੇ ਕੋਲ ਅੱਗ ਤੋਂ ਸੁਰੱਖਿਅਤ ਰੂਪ ਨਾਲ ਬਾਹਰ ਨਿੱਕਲਣ ਲਈ 60 ਸਕਿੰਟਾਂ ਤੋਂ ਵੀ ਘੱਟ ਸਮਾਂ ਹੁੰਦਾ ਹੈ, ਇਸਲਈ ਜਲਦੀ ਚਿਤਾਵਨੀ ਇਸਤੋਂ ਬਚਣ ਲਈ ਮਹੱਤਵਪੂਰਨ ਹੈ। ਸਿਰਫ ਚਾਲੂ ਧੂੰਏਂ ਦੇ ਅਲਾਰਮ ਤੁਹਾਨੂੰ ਉਹ ਜਲਦੀ ਚਿਤਾਵਨੀ ਦੇ ਸਕਦੇ ਹਨ।”

- ਫਾਇਰ ਚੀਫ ਬਿਲ ਬੋਇਸ (Bill Boyes)।

ਅੱਗ ਤੋਂ ਸੁਰੱਖਿਆ ਸਬੰਧੀ ਹੋਰ ਜਾਣਕਾਰੀ ਲਈ, www.bramptonfire.com 'ਤੇ ਜਾਓ ਜਾਂ ਬ੍ਰੈਮਪਟਨ ਫਾਇਰ (Brampton Fire) ਨੂੰ Twitter [@BramptonFireES](https://twitter.com/BramptonFireES) 'ਤੇ ਫਾਲੋ ਕਰੋ।

-30-

ਬ੍ਰੈਮਪਟਨ ਵੱਡਾ ਸੋਚ ਰਿਹਾ ਹੈ। ਅਸੀਂ ਪੂਰੀ ਇਕਾਗਰਤਾ ਦੇ ਨਾਲ ਭਵਿੱਖ ਲਈ ਤਿਆਰ ਸੰਗਠਨ ਹਾਂ। ਅਸੀਂ ਜਾਣਦੇ ਹਾਂ ਕਿ ਸਾਡੇ ਭਾਈਚਾਰੇ ਵਿੱਚ ਵਾਧਾ, ਨੌਜਵਾਨ ਅਤੇ ਵਿਵਿਧਤਾ ਸਾਨੂੰ ਵੱਖਰਾ ਬਣਾਉਂਦੇ ਹਨ। ਨਿਵੇਸ਼ ਨੂੰ ਉਤਸ਼ਾਹਿਤ ਕਰਦੇ ਹੋਏ ਅਤੇ ਆਪਣੀ ਵਿਸ਼ਵ-ਵਿਆਪੀ ਸਫਲਤਾ ਨੂੰ ਅੱਗੇ ਵਧਾਉਂਦੇ ਹੋਏ, ਅਸੀਂ ਕੈਨੇਡਾ ਦੇ ਨਵੀਨਤਾਕਾਰੀ ਸੁਪਰ ਲਾਂਘੇ ਦੇ ਕੇਂਦਰ ਵਿੱਚ ਸਥਿਤ ਹਾਂ। ਅਸੀਂ ਜੋਸ਼ੀਲੇ ਸ਼ਹਿਰੀ ਕੇਂਦਰਾਂ ਦਾ ਨਿਰਮਾਣ ਕਰ ਰਹੇ ਹਾਂ ਜੋ ਮੌਕੇ ਪੈਦਾ ਕਰਦੇ ਹਨ ਅਤੇ ਇੱਥੇ ਰਹਿਣ ਅਤੇ ਕੰਮ ਕਰਨ ਵਾਲੇ ਲੋਕਾਂ ਵਿੱਚ ਮਾਣ ਭਰਦੇ ਹਨ। ਅਜਿਹਾ ਜੁੜਿਆ ਹੋਇਆ ਸ਼ਹਿਰ ਬਣਨ ਲਈ ਬ੍ਰੈਮਪਟਨ ਨੂੰ ਅੱਗੇ ਲਿਜਾ ਰਹੇ ਹਾਂ, ਜੋ ਸਭ ਨੂੰ ਸ਼ਾਮਲ ਕਰਨ ਵਾਲਾ, ਬੇਬਾਕ ਅਤੇ ਨਵੀਨਤਾਕਾਰੀ ਹੋਵੇ। ਸਾਨੂੰ [Twitter](https://twitter.com) ਅਤੇ [Facebook](https://www.facebook.com) 'ਤੇ ਫਾਲੋ ਕਰੋ। www.brampton.ca 'ਤੇ ਹੋਰ ਜਾਣੋ।

ਮੀਡੀਆ ਸੰਪਰਕ

ਨੈਟਲੀ ਸਟੋਗਡਿਲ (Natalie Stogdill)

ਮੀਡੀਆ ਕੋਆਰਡੀਨੇਟਰ

ਸਿਟੀ ਆਫ ਬ੍ਰੈਮਪਟਨ

905.874.3654 | natalie.stogdill@brampton.ca